

एक नजर में

डॉ. उपिंदर धर को लाइफटाइम अचीवमेंट अवार्ड



इंदौर. आगरा के हरप्रसाद इंस्टीट्यूट ऑफ बिहेवियल स्टडीज में शिक्षा के क्षेत्र में महत्वपूर्ण योगदान देने वाले शिक्षाविदों को डॉ. महेश भार्गव मेमोरियल अवार्ड से सम्मानित किया गया। लाइफटाइम अचीवमेंट अवार्ड का सम्मान सुप्रसिद्ध एजुकेशनिस्ट डॉ. उपिंदर धर को प्रदान किया गया जो शहर के लिए गौरव की बात है. ज्ञात हो कि यह पुरस्कार राष्ट्रीय मनोवैज्ञानिक निगम के संस्थापक, डॉ. महेश भार्गव की स्मृति में दिया जाता है. डॉ. भार्गव ने अपना पूरा जीवन व्यावहारिक और शैक्षिक

विज्ञान के विकास में समर्पित कर दिया था. उनका योगदान अतुलनीय है, जिसमें 90 किताबों और मेक इनडिया पहल के तहत विकसित 1100 से अधिक मनोवैज्ञानिक परीक्षण का प्रकाशन शामिल हैं. **ट्रेजर आइलैंड मॉल में इंदौर गॉट टैलेंट सीज़न 2** इंदौर. इस वीकेंड ट्रेजर आइलैंड मॉल बंदल जाएगा. सप्ताह के मंच में, जहाँ होगा इंदौर गॉट टैलेंट - सीज़न 2. यह आयोजन 13 और 14 सितंबर को आयोजित किया जाएगा और पूरे शहर को उत्साह और रोमांच से भर देगा. यह केवल एक टैलेंट शो नहीं है, बल्कि पेशन, क्रिएटिविटी और एनर्जी का उत्सव है. इस सीज़न में डांस, म्यूजिक और परफॉर्मिंग आर्ट्स की 100 से अधिक धमकेदार प्रस्तुतियाँ होंगी. सीज़न 2 अब तक का सबसे बड़ा, सबसे शानदार और सबसे रोमांचक अनुभव साबित होगा. दिल धाम देने वाले पलों और रोमांचक प्रस्तुतियों से भरपूर ये दो दिनों के कार्यक्रमों को रोना-स्टॉप मनोरंजन, थ्रिल और अविस्मरणीय टैलेंट का अनुभव. इस मौके को हाथ से न जाने दें इंदौर के सबसे चमकते सितारों को मंच पर अपनी चमक बिखेरते देखिए, जो ट्रेजर आइलैंड मॉल को टैलेंट, हँसी और यादगार पलों से सरबोबर कर देंगे.

जावा, यज्दी मोटरसाइकिलों की नई कीमतें घोषित

इंदौर. वलासिक लीजेंड्स (सीएल) ने जावा-यज्दी मोटरसाइकिलों के तहत अपनी मशहूर परफॉर्मिंग वलासिक्स की नई कीमतों की घोषणा की. इनमें से एडवेंचर, रोडस्टर, बॉबर से लेकर स्क्रैम्बलर तक ज्यादातर मोटरसाइकिलें अब 2 लाख रुपये से कम कीमत पर उपलब्ध होंगी. जावा-यज्दी मोटरसाइकिल्स के सह-संस्थापक, अनुभव शर्जा ने कहा सरकार के साहसिक और समयानुकूल जीएसटी सुधार समाज के बड़े हिस्से के लिए ऐतिहासिक बदलाव साबित होंगे, बिल्कुल वैसी ही जैसे 2-स्ट्रोक से 4-स्ट्रोक इंजन का संक्रमण हुआ था. वलासिक लीजेंड्स इस जीएसटी सुधारों का स्वागत करता है, खासकर 350सीसी से कम मोटरसाइकिलों के लिए 18% की कम दर का, जिसमें हमारी 293सीसी और 334सीसी जावा और यज्दी परफॉर्मिंग वलासिक्स आती हैं. भले ही इससे हमारी 652सीसी बीएसए गोल्ड स्टार जैसी हाई-सीसी मोटरसाइकिलों पर टैक्स बोझ बढ़ता है, लेकिन यह गतिशील कर व्यवस्था का हिस्सा है. इस बदलाव से मिड-सेगमेंट की बाइक्स बड़े समुदाय के लिए सुलभ होंगी और यह भारत की मोटरसाइकिलिंग संस्कृति के लिए एक बड़ी जीत है.

सॉयल ग्लिटज़ के नए विज्ञान में नजर आएंगी दीपिका

इंदौर. भारत में डेकॉर टैड स्थापित करने वाली प्रमुख कंपनी, एशियन पेंट्स, अपने लजरी ब्रांड सॉयल ग्लिटज़ को प्रीमियम वॉल फ़िनिश से अब एक संपूर्ण होम डेकॉर के तौर पर उभार रही है. यह जनी जीवंत हो उठती है जब ब्रांड एंबेसडर दीपिका पादुकोण एक नए विज्ञान में नजर आती हैं और इसी के साथ वह पर्दे पर अपनी वापसी भी कर रही हैं, जिसका लोग लंबे अरसे से इंतज़ार कर रहे थे. यह अभियान उन सामान्यों के श्रेणियों से कहीं आगे है, जहां आमतौर पर शोइस और फ़िनिश पर ही ब्याज केंद्रित होता है. एशियन पेंट्स के एमडी और सीईओ अमित सिंगल ने कहा सॉयल ग्लिटज़ के साथ हम इस बात को नए तरीके से परिभाषित करेंगे कि भारतीय घरों के लिए लजरी का अर्थ क्या है. एशियन पेंट्स में हम हमेशा से खुद को अभिव्यक्त करने की शक्ति में विश्वास करते रहे हैं जो वाकई किसी घर को आपका बनाती है. सॉयल ग्लिटज़ अभियान इस बात का जश्न मनाता है कि कैसे सिर्फ एक अकेली दीवार भी पूरे स्थान को बदल सकती है, यह दर्शाता है कि डिजाइन की शुरुआत खुद की अभिव्यक्ति से होती है.

रोग प्रतिरोधक क्षमता को बढ़ाता है च्यनप्राश



इंदौर. मानसून के दौरान संक्रमण होना एक आम बात है. आमतौर पर मानसून में सर्दी एवं खांसी, मलेरिया, डेंगू, टायफाइड और निर्मोनिंग जैसे बीमारियां फैलती हैं. उष्ण, नम और आर्द्र जलवायु के कारण कई तरह के संक्रमण हो सकते हैं, जो प्रतिरोधक क्षमता के कमजोर होने पर ज्यादा तेजी से फैलते हैं. इस संदर्भ में, डाबर च्यनप्राश ने जगदाले स्कूल में एक जागरूकता कार्यक्रम आयोजित किया, जिसमें प्राचार्य जगदीश पहिराण, उप-प्राचार्य उमेश राव पवार और डाबर इंडिया से ब्यास आनंदजी शामिल हुए. इयममें बच्चों को रोग प्रतिरोधक क्षमता बढ़ाने के उपाय बताए गए. डॉ. कवि सिंह, मुख्य चिकित्सा अधिकारी एवं विभागाध्यक्ष आयुर्वेद ने कहा कि च्यनप्राश एक प्रसिद्ध आयुर्वेदिक सूत्र है, जिसका इस्तेमाल कई दवाओं से रोग प्रतिरोधक क्षमता को बढ़ाने और संक्रमण से सुरक्षा प्रदान करने के लिए किया जा रहा है. डाबर च्यनप्राश रोगाणुओं से लड़ने वाले डेट्रिक सेल, एनके सेल और मैक्रोफेज को सक्रिय करने में मदद करता है. च्यनप्राश कई गुणकारी जड़ी-बूटियों का संतुलित मिश्रण है, जो मानसून के मौसम में रोग प्रतिरोधक क्षमता प्रदान कर हमें बेहतर स्वास्थ्य देता है. ब्यास आनंद, प्रमुख सीएसआर एवं कॉर्पोरेट कम्प्युनिक्शन, डाबर इंडिया ने कहा आयुर्वेद की समृद्ध विरासत और प्रकृति के गहन ज्ञान के साथ, डाबर ने हमेशा सामाजिक अभियान के माध्यम से सभी के लिए सुरक्षित, लागत प्रभावी और प्रभावी स्वास्थ्य देखभाल पर ध्यान केंद्रित किया है.

मलाबार गोल्ड एंड डायमंड्स ने ब्रिटेन में नए शोरूम खोले

इंदौर. ज्वेलरी चैन मलाबार गोल्ड एंड डायमंड्स ने बर्मिंघम और साउथथॉल में दो नए शोरूम की शुरुआत के साथ ब्रिटेन में अपने ब्रांड का विस्तार किया है. बर्मिंघम स्थित शोरूम 5,700 वर्ग फुट में फैला हुआ है और ब्रिटेन में ब्रांड का सबसे बड़ा स्टोर है. बॉलीवुड स्टार और मलाबार गोल्ड एंड डायमंड्स की ब्रांड प्रमोशन करीना कपूर खान ने नए शोरूम का उद्घाटन किया. इन नए शोरूम को इस तरह डिजाइन किया गया है कि ग्राहकों को शॉपिंग का विश्वस्तरीय अनुभव मिले. इन शोरूम में विभिन्न डिजाइन और शैलियों के शानदार आभूषण संग्रह उपलब्ध हैं. इस मौके पर मलाबार रूय के चेयरमैन एमपी अहमद ने कहा, ब्रिटेन के अधिकारी दक्षिण एशियाई देशों के व्यापारिक उद्यमों (बिजनेस वेवर्स) को अपना पूरा सपोर्ट और सहयोग उपलब्ध करा रहे हैं. मुझे इस बात पर बहुत खुशी और गर्व है. ब्रिटेन में हमारे पहले से चार शोरूम हैं और देश में अभी और शोरूम खोलने की योजना है. इससे ब्रिटेन में ब्रांड की मौजूदगी को और मजबूती मिलेगी और अंतरराष्ट्रीय बाजार में सबसे प्रसिद्ध ब्रांड बनने के हमारे मिशन को और गति मिलेगी.

मोटोरोला ने मोटो पैड 60 नियो लॉन्च किया

इंदौर. मोटोरोला ने आज भारत में अपने पोर्टफोलियो का विस्तार करते हुए नए मोटो पैड 60 नियो को लॉन्च किया. यह टेबलेट मनोरंजन, क्रिएटिविटी और काम को आसानी से जोड़ता है और अपने सेगमेंट में नए मानक स्थापित करता है. इसमें 11 इंच का 2.5के डिस्प्ले है, जो 90हर्ट्ज रिफ्रेश रेट के साथ आता है और बॉक्स में मोटो पैड के साथ मिलता है, जो लिखने, स्केचिंग करने और तुरंत संचर करने के लिए उपयोगी है. केवल 490 ग्राम वजन और 6.9 ग्राम पतला होने के कारण, यह अपने वलास का सबसे हल्का और पतला 5.0टेबलेट है, जिसे यात्रा के दौरान भी आसानी से कहीं भी ले जाया जा सकता है. मोटोरोला डिजाइन के प्रबंध निदेशक टी.एम. नरसिम्हन ने कहा मोटोरोला में, हमारे असली इन्वोवेशन का मतलब यह है कि हम ऐसी तकनीक बनाएं जो रोजमर्रा की जिंदगी को आसान और बेहतर बनाएँ ऑल-न्यू मोटो पैड 60 नियो के लॉन्च के साथ, हम स्मार्टफोन्स से आगे बढ़कर एक ऐसा डिवाइस डेकोरिस्टम बना रहे हैं जो यजुर्स के लिए सरल और सुविधाजनक हो.

नीलाम शुक्ला को असम की जिम्मेदारी

इंदौर. आल इंडिया कांग्रेस कमिटी के मीडिया विभाग ने प्रदेश प्रवक्ता नीलाम शुक्ला को असम विधानसभा चुनाव में मीडिया कॉन्ट्रोलर की जिम्मेदारी दी है. नीलाम शुक्ला असम चुनाव में मीडिया की जवाबदारी संभालेंगे.



आश्रय निधि से विकास कार्य करने की जारी होगी गाइड लाइन ग्रामीण विकास में प्रदेश की सभी पंचायतों में होंगे मुक्तिधाम : पटेल

नव भारत न्यूज

इंदौर. ग्राम पंचायत से मिलने वाली आश्रय निधि से गांवों के विकासकार्य करने की गाइड लाइन जारी की जाएगी. शासन स्तर पर गाइड लाइन बनाने का कार्य चल रहा है. अगले साल दिसंबर तक हर गांव में मुक्तिधाम का निर्माण करने की योजना भी है.

यह बात पंचायतराज मंत्री ने समीक्षा बैठक में कही. ग्रामीण विकास तथा पंचायतराज मंत्री प्रहलाद पटेल ने आज कलेक्टर कार्यालय स्थित सभागृह में ग्रामीण विकास कार्य की समीक्षा बैठक ली. बैठक में मंत्री पटेल कहा है कि प्रदेश के ग्रामीण क्षेत्रों में अब तेजी से कॉलोनियां विकसित हो रही हैं. इन



कॉलोनियों में विकास के लिए पंचायतराज अधिनियम के तहत प्राप्त आश्रय निधि की बड़ी भूमिका है. हमारा प्रयास है कि आश्रय निधि का उपयोग उसी पंचायत में हो जिस पंचायत से वह राशि वसूल की गई है. आश्रय निधि के समुचित उपयोग की

भी जरूरत है. इसको देखते हुए राज्य शासन द्वारा विस्तृत गाइड लाईन तैयार की जा रही है. बैठक में मंत्री श्री पटेल ने पंचायतराज अधिनियम के तहत प्राप्त आश्रय निधि की वसूली और उसके उपयोग, ग्रामीण कॉलोनियों के संबंध में कानूनी प्रावधानों के

क्रियान्वयन, आजीविका मिशन के तहत प्रस्तावित आजीविका भवन और स्वच्छता संबंधित कार्यों आदि की समीक्षा की. उन्होंने कहा कि आश्रय निधि की वसूली पर विशेष ध्यान दिया जाए. बताया गया कि जिले में अभी लगभग 180 करोड़ रुपये की

आश्रय निधि उपलब्ध है. इसमें से जिले में ग्रामीण क्षेत्रों की चारों विधानसभा क्षेत्रों में 20 करोड़ रुपये लागत की 76 विकास कार्यों की मंजूरी दी गई. आश्रय निधि का उपयोग ग्रामीण क्षेत्रों की कॉलोनियों में ड्रेनेज, विद्युतिकरण, पेयजल आदि मूलभूत सुविधाओं पर किया जाए. उन्होंने बताया कि हमारा प्रयास है कि प्रदेश में दिसम्बर 2026 तक हर पंचायत में एक-एक मुक्तिधाम अनिवार्य रूप से हो. उक्त कार्य हेतु तेजी से प्रयास जारी है. पटेल इंदौर जिले में स्वच्छता अभियान की समीक्षा की. उन्होंने अभियान के अंतर्गत कलस्टर वार एमआरएफ (मटेरियल रिकवरी फैसिलिटी सेंटर) बनाये जाने के निर्देश दिए.

मूलभूत सुविधाओं का विकास होगा

बैठक में जल संसाधन मंत्री तुलसीराम सिलावट ने आश्रय निधि के स्वीकृत कार्यों के लिए मंत्री पटेल का आभार व्यक्त किया. उन्होंने कहा कि आश्रय निधि के उपयोग से ग्रामीण क्षेत्रों में विकसित हो रही कॉलोनियों में मूलभूत सुविधाओं का विकास होगा. उन्होंने स्वच्छता अभियान के तहत प्रत्येक पंचायत में सूखे-गिले कचरे के संग्रहण की व्यवस्था की जरूरत भी बताई. बैठक में अतिरिक्त मुख्य सचिव दिपाली रस्तोगी, राज्यसभा सांसद कविता पाटीदार, जिला पंचायत अध्यक्ष रीना मालवीय, मुख्य कार्यालयन अधिकारी सिद्धार्थ जैन, विधायक उषा टाकूर, मधु मधु, जिला अध्यक्ष श्रवण चावड़ा सहित जनपद अध्यक्ष और संबंधित विभागों के अधिकारी मौजूद रहे.

मंत्री पटेल की पुस्तक का विमोचन करेंगे डॉ. भागवत दो महत्वपूर्ण नर्मदा परिक्रमा यात्राओं से प्रेरित है पुस्तक

नव भारत न्यूज

इंदौर. प्रदेश के ग्रामीण विकास मंत्री प्रह्लाद पटेल की नदियों पर आधारित पुस्तक का कल विमोचन होगा। पटेल की पुस्तक 'परिक्रमा कृपा सार' का विमोचन आरएसएस प्रमुख डॉ. मोहन भागवत द्वारा रविवार सुबह 11.30 बजे ब्रिलियंट कन्वेंशन सेंटर में किया जाएगा.

उक्त पुस्तक दो बार नर्मदा परिक्रमा करने वाले प्रबंध के मंत्री प्रहलाद पटेल द्वारा लिखी गई है. आज मीडिया से चर्चा में मंत्री पटेल ने बताया कि उन्हें नर्मदा नदी से विशेष लगाव है. यह पुस्तक उनके जीवन की दो महत्वपूर्ण नर्मदा परिक्रमा यात्राओं से प्रेरित है. उन्होंने कहा कि उन्होंने पहली परिक्रमा 1994 से 1996 के दौरान अपने गुरुदेव बाबा श्रीजी की सेवा करते हुए की थी. इसके बाद दूसरी परिक्रमा 2005 में सपत्नीक और सहयोगियों के साथ पूर्ण की. इन यात्राओं के अनुभवों और भावनाओं का संग्रह ही इस पुस्तक के रूप में सामने आया है. पुस्तक का विमोचन राष्ट्रीय स्वयंसेवक संघ के परमपूज्य सरसंघचालक डॉ. मोहन भागवत के करकमलों से किया



जल संवर्धन के प्रति जनजागरूकता भी बढ़ेगी

पत्रकारों से मंत्री ने राज्य में चल रहे जल संरक्षण अभियानों पर भी चर्चा की. उन्होंने कहा कि पिछले साल मुख्यमंत्री डॉ. मोहन यादव ने जल गंगा संवर्धन अभियान शुरू करने की बात कही थी. तब उन्होंने यह सोचा कि वे इस अभियान में अपनी क्या भूमिका निभा सकते हैं, क्योंकि वे भारत सरकार में जल शक्ति मंत्री रह चुके हैं. उन्होंने कहा कि मध्यप्रदेश को 'नदियों का मायाका' कहा जाता है, इसी भावना से उन्होंने रायसेन जिले के ग्राम झिरी में बेतवा नदी के उद्गम स्थल से इस अभियान की शुरुआत मुख्यमंत्री डॉ. मोहन यादव के साथ की. पटेल ने बताया कि अब तक वे स्वयं 106 नदियों के उद्गम स्थल पर जा चुके हैं. पटेल ने कहा कि इस आयोजन के माध्यम से न केवल पुस्तक विमोचन होगा, बल्कि नदियों के संरक्षण और जल संवर्धन के प्रति जनजागरूकता भी बढ़ेगी. कार्यक्रम आयोजन में नर्मदा खंड सेवा संस्थान के अध्यक्ष नरेंद्र बजाज, कोषाध्यक्ष डॉ. सुशील गुप्ता और सचिव गजेंद्र आचार्य एवं अन्य पदाधिकारी विशेष सहयोग रहेगा.

जाएगा. कार्यक्रम में मुख्यमंत्री डॉ. मोहन यादव भी उपस्थित रहेंगे. इस कार्यक्रम का आयोजन नर्मदा खंड सेवा संस्थान, मगरीन जिला दमोह द्वारा किया जा रहा है. सहयोगियों के अनुरोध पर उन्होंने इस पुस्तक को

प्रकाशन के लिए तैयार किया. मंत्री ने कहा कि हिंदी दिवस के अवसर पर इंदौर की धरती पर इस पुस्तक का विमोचन होना उनके लिए सौभाग्य और मां नर्मदा की कृपा का प्रतीक है.

सुबह शहर की सफाई व्यवस्था का जायजा लेने निकले निगमायुक्त

डोर टू डोर कवर, जीटीएस और आईसीसीसी का किया निरीक्षण

नव भारत न्यूज

इंदौर. नवागत निगम आयुक्त ने आज सुबह सबसे पहले सफाई व्यवस्था का जायजा लिया. इस दौरान उन्होंने डोर टू डोर कचरा संग्रहण, जीटीएस सेंटर, आईसीसीसी कार्यप्रणाली का अवलोकन किया.

नगर निगम आयुक्त दिलीप कुमार यादव ने पहले दिन सुबह 6.30 बजे से शहर में सुबह की सफाई व्यवस्था का निरीक्षण किया. सबसे पहले आयुक्त यादव ने गीता भवन मंदिर के पास मिश्र नगर क्षेत्र में 'डोर-टू-डोर कचरा संग्रहण वाहन का निरीक्षण किया. इस दौरान उन्होंने गाड़ी पर उपलब्ध कर्मचारियों की संख्या, गाड़ी में लगे कचरा संग्रहण बिनों की जानकारी, गीले एवं सूखे कचरे के पृथक्करण की व्यवस्था, बिन भर जाने पर कचरे के प्रबंधन की पद्धति के बारे में जानकारी ली. उन्होंने कर्मचारियों से यह भी पूछा कि वे गाड़ी में ही बैठे रहते हैं अथवा उतरकर घर-घर से कचरा एकत्रित करते हैं. साथ ही यह भी जाना कि वाहन खराब होने की स्थिति में क्या व्यवस्था



अपनाई जाती है तथा बहुमंजिला इमारतों (मल्टी) से कचरा किस प्रकार लिया जाता है. इसके बाद यादव ने गीता भवन चौराहा, पलासिया, इंडस्ट्री हाउस, एलआईजी चौराहा, विजयनगर चौराहा एवं रेडिसन होटल चौराहा तक सफाई व्यवस्था का निरीक्षण किया। इसके बाद उन्होंने स्टार चौराहा स्थित जीटीएस (गाबबे ट्रांसफर स्टेशन) का दौरा किया. यहाँ उन्होंने कचरे की क्षमता, तौल (वेटिंग) की प्रक्रिया, कार्यरत कर्मचारियों की संख्या, गेट पर सुरक्षा व्यवस्था, सुबह-शाम आने-जाने वाली गाड़ियों की संख्या, गाड़ियों की एंटी प्रक्रिया आदि के संबंध में जानकारी ली. उन्होंने गीले कचरे की जाँच कर व्यवस्था करने के निर्देश दिए कि उसमें सूखा कचरा नहीं मिले.

अधिकारियों को दिए निर्देश

आयुक्त ने सिटी बस ऑफिस स्थित आईसीसीसी (इटीगैट कमांड एंड कंट्रोल सेंटर) का भी अवलोकन किया. उन्होंने गाड़ियों के निरंतर गीला भवन चौराहा, पलासिया, इंडस्ट्री हाउस, एलआईजी चौराहा, विजयनगर चौराहा एवं रेडिसन होटल चौराहा तक सफाई व्यवस्था का निरीक्षण किया। इसके बाद उन्होंने स्टार चौराहा स्थित जीटीएस (गाबबे ट्रांसफर स्टेशन) का दौरा किया. यहाँ उन्होंने कचरे की क्षमता, तौल (वेटिंग) की प्रक्रिया, कार्यरत कर्मचारियों की संख्या, गेट पर सुरक्षा व्यवस्था, सुबह-शाम आने-जाने वाली गाड़ियों की संख्या, गाड़ियों की एंटी प्रक्रिया आदि के संबंध में जानकारी ली. उन्होंने गीले कचरे की जाँच कर व्यवस्था करने के निर्देश दिए कि उसमें सूखा कचरा नहीं मिले.

महापौर ने शहर के विभिन्न स्थानों का किया निरीक्षण

स्टॉर्म वाटर लाइन संधारण एवं पैच वर्क कार्य के निर्देश

नव भारत न्यूज

इंदौर. आज महापौर ने नगर निगम झोन 9 में स्थित विभिन्न स्थानों का निरीक्षण किया. इस दौरान उन्होंने सफाई व्यवस्था और सड़कों के पैच वर्क कार्य का जायजा लिया.

महापौर पुष्यमित्र भागवत द्वारा आज झोन क्रमांक 9 के अंतर्गत रेस कोर्स रोड क्षेत्र का निरीक्षण किया. रेस कोर्स रोड मार्निंग वॉर्कर्स पदाधिकारियों ने महापौर से रेस कोर्स रोड पर स्टॉर्म वाटर लाइन संधारण एवं पैचवर्क कार्य आवश्यक होने का अनुरोध किया था। महापौर ने संबंधित अधिकारियों को उक्त कार्य करने के



निर्देश दिए. इसके बाद महापौर भार्गव ने वल्लभनगर एवं राजकुमार ब्रिज के नीचे कच्ची मंडी क्षेत्र का भी निरीक्षण किया। सच्ची मंडी क्षेत्र में आने वाले व्यापारियों एवं नागरिकों

की सुविधा के लिए, शौचालय के पास शौच निर्माण के निर्देश दिए गए। साथ ही क्षेत्र में कम्प्यूनिटी हॉल निर्माण करने का भी अधिकारियों को आदेश दिए. निरीक्षण के दौरान

एमआईसी सदस्य अश्विनी शुक्ल, नंदकिशोर पहाड़िया, जोनल अधिकारी कुशवाह, स्वास्थ्य अधिकारी सहित अन्य अधिकारी उपस्थित थे.



कुमारी खुशी को डॉ. हेमलता दिखित सम्मान

इंदौर. खुशियों का हार पहनकर खुशियां मनाओ अपनी कल्पना से निति और नया साहित्य सर्जन करो जो समाज हित में हो। कल्पना और कृपाण की राशि एक ही होती है पर कल्पना सृजन करती है और कृपाण विनाश. उपर्युक्त उद्गार सत्यनारायण सानन ने श्री मध्य भारत हिंदी साहित्य समिति में आयोजित शिक्षाविद डॉक्टर हेमलता दिखित स्मृति चतुर्थ सम्मान समारोह में अपने अध्यक्षीय उद्बोधन में व्यक्त किये. समिति के प्रधानमंत्री अरविंद जलवेकर ने स्वागत उद्बोधन के साथ सम्मानित मूर्ति युवा महिला रचनाकार कुमारी खुशी को शुभकामनाएं प्रदान की. डॉ सरोज कुमार जी ने महिला रचनाकार का चयन किस प्रकार से किया जाता है इस पर प्रकाश डाला. हेमलता दिखित का साक्षिप्त जीवन परिचय डॉक्टर

सीमा व्यास ने दिया. सम्मान पत्र का वाचन ज्योति जैन ने किया सम्मानित युवा खुशी को आशीर्वाद जनक पलटा दीदी ने भी दिया. अतिथियों का स्वागत अर्यामा सायलान ने किया. संचालन परिचय व पूर्व कार्यक्रमों की भूमिका हरे राम वाजपेई ने प्रस्तुत की. इस अवसर पर खुशी ने सबसे प्रति आभार व्यक्त करते हुए अपनी कुछ नूतन रचनाएं सुनाई. इस अवसर पर खुशी के पिता करण सिंह, माता संघ्या सिसोदिया के अलावा समिति के मंत्री सर्वश्री अरविंद ओझा, राजेश शर्मा, डॉ पुष्येंद्र दुबे, अनिल भोजे, डॉ पदमा सिंह के अलावा वरिष्ठ साहित्यकार सदाशिव कौतुक, प्रदीप नवीन, संतोष मोहंती, देवेन्द्र सिसोदिया, डॉ मंजुला श्रौमती चतुर्वेदी, गुणाकांठी आरती दुबे, श्रौमती चतुर्वेदी, आर्.कांठी संस्थान में साहित्यकार व सुधीजन उपस्थित थे.

एक नजर में हिन्दी दिवस के उपलक्ष्य पर लघुकथा मन्थन 2025 सम्पन्न

लघुकथा तो साहित्य का वामन अवतार : उपाध्याय

इन्दौर. हिन्दी दिवस के उपलक्ष्य पर साहित्य की महनीय विधा लघुकथा पर मातृभाषा उन्नयन संस्थान द्वारा लघुकथा मन्थन 2025 का आयोजन इंदौर प्रेस क्लब में किया गया.

प्रथम सत्र में मुख्य अतिथि राष्ट्रीय स्वयंसेवक संघ के मालवा प्रान्त सह संपर्क प्रमुख विनय पिंगले ने कहा हिन्दी का बाज़ार है और राष्ट्र बंदना का स्वर है भाषा. इस भाषा के विस्तार के लिए भारतीयों को जागरूक रहना होगा. सत्र की अध्यक्षता कर रहे वरिष्ठ साहित्यकार नर्मदाप्रसाद उपाध्याय ने कहा कि लघुकथा अगस्त सुनि की भाँति साहित्य के सागर को अपनी अंजुरी में भर कर समाज का कल्याण करती है. यह साहित्य का वामन अवतार है. लोकजागरण के लिए जातक कथाओं से यह समाज प्रेरणा लेता रहा है. साथ ही, विशिष्ट अतिथि कहानिकांर डॉ. स्वाति तिवारी ने कहा कि लघुकथा की तीर्थयात्रा है इन्दौर यानी स्थायी पता है. लघुकथाओं को आलोचकों न स्थान नहीं दिया.



कार्यक्रम में स्वागत उद्बोधन संस्थान के राष्ट्रीय अध्यक्ष डॉ. अर्पण जैन अविचल ने दिया. संचालन डॉ. अखिलेश राव ने व आभार कवि पारस बिरला ने व्यक्त किया.

स्वागत उद्बोधन संस्थान के राष्ट्रीय अध्यक्ष डॉ. अर्पण जैन अविचल ने दिया. संचालन डॉ. अखिलेश राव ने व आभार कवि पारस बिरला ने व्यक्त किया. इस मौके पर प्रेस क्लब के उपाध्यक्ष प्रदीप जोशी, दीपक कर्दम, कमल हेतावल, मातृभाषा उन्नयन संस्थान के राष्ट्रीय उपाध्यक्ष नितेश गुसा,

लघुकथा विधा को विवादों से बचाना होगा

दूसरे सत्र की मुख्य अतिथि कान्ता राय ने शोध आयामों पर बात करते हुए कहा कि शोध के क्षेत्र में लघुकथा चुनौतियों से जूझ रही है, इस विधा में आलोचनात्मक अध्ययन की आवश्यकता है. विशिष्ट अतिथि डॉ. मौसमी परिहार ने कहा कि लघुकथा को रोल का संगम मिलना इसका सार है, रोल से लघुकथाकारों को वित्तीय मदद भी मिलती है. अध्यक्षता कर रही डॉ. पद्मा सिंह ने कहा कि लघुकथा में व्यंग्यात्मकता होनी चाहिए. तृतीय सत्र में मुख्य अतिथि सूर्यकान्त नागर ने कहा कि लघुकथा के आलोचकों को भाव एवं कला पक्ष का ध्यान रखना चाहिए. इस सत्र की अध्यक्षता कर रहे चनरथाम मैथिल ने कहा कि लघुकथा विधा को विवादों से बचाना होगा.

राष्ट्रीय कार्यकारिणी सदस्य डॉ. तिवारी, कीर्ति मेहता, लक्ष्मीकांत पण्डित आदि मौजूद रहे।